

दिनांक : 21.09.2025

समय : 02.10PM

प्रादेशिक समाचार एकांश
आकाशवाणी, भोपाल
दोपहर समाचार

प्रधानमंत्री-कार्यक्रम

प्रधानमंत्री नरेंद्र मोदी आज शाम 5 बजे राष्ट्र को संबोधित करेंगे। कल प्रधानमंत्री अरुणाचल प्रदेश और त्रिपुरा का दौरा करेंगे। वे पाँच हजार एक सौ करोड़ रुपये से अधिक की विकास परियोजनाओं का शुभारंभ करेंगे। अरुणाचल प्रदेश में दो जलविद्युत परियोजनाओं और तवांग में कन्वेंशन सेंटर की आधारशिला रखेंगे। श्री मोदी ईटानगर में जनसभा को संबोधित करेंगे। त्रिपुरा में वे माताबाड़ी स्थित माता त्रिपुरा सुंदरी मंदिर परिसर के विकास कार्य का उद्घाटन करेंगे।

मुख्यमंत्री डॉ. मोहन यादव ने भोपाल में आज नमो युवा रन को हरी झंडी दिखाकर खाना किया। उन्होंने कहा कि पहला सुख निरोगी काया है इसलिए फिट रहें और नशे से बचें।

कार्यक्रम में हजारों युवाओं ने उत्साहपूर्वक भाग लिया। मुख्यमंत्री ने युवाओं से राष्ट्र प्रथम की भावना रखने का आह्वान किया। इस अवसर पर प्रधानमंत्री मोदी का फिट इंडिया और नशामुक्त भारत पर संदेश भी प्रसारित हुआ।

स्वच्छता कार्यक्रम-रायसेन

केंद्रीय मंत्री शिवराज सिंह चौहान ने आज रायसेन में आयोजित स्वच्छता कार्यक्रम में नागरिकों को संबोधित किया। इस दौरान उन्होंने लोगों को स्वच्छता की शपथ दिलाई और कहा कि हर नागरिक साल में 100 घंटे स्वच्छता को समर्पित करे।

सेवा पर्व - यूपीआई क्रांति

सेवा और सुशासन, यानी जनसेवा और सुशासन के मंत्र से प्रेरित होकर, प्रधानमंत्री नरेंद्र मोदी के नेतृत्व में सरकार परिवर्तन और प्रगति लाने के लिए अथक प्रयास कर रही है। आज, इस विशेष श्रृंखला - 'सेवा पर्व' में, हम आपके लिए ला रहे हैं कि मोदी सरकार ने क्वी यूपीआई क्रांति का नेतृत्व किया है और डिजिटल भुगतान को सभी के लिए सहज, सुरक्षित तथा सुलभ बनाया है।

जीएसटी सुधार

उपभोक्ता मामलों के विभाग ने राष्ट्रीय उपभोक्ता हेल्पलाइन पर जीएसटी शिकायत निवारण सुविधा शुरू की है। मंत्रालय ने बताया कि संशोधित जीएसटी दरों और छूटों के लागू होने के बाद उपभोक्ता अब ऑटोमोबाइल, बैंकिंग, ई-कॉमर्स सहित विभिन्न क्षेत्रों से जुड़ी शिकायतें दर्ज करा सकेंगे। इसके लिए पोर्टल या टोल-फ्री नंबर 1915 पर सत्रह भाषाओं में शिकायत दर्ज करने की सुविधा उपलब्ध है।

समाचार संक्षेप में

5 नवरात्रि पर्व के अंतर्गत कल से मध्य में शारदे नवरात्रि मेला प्रारंभ हो रहा है। जिला प्रशासन ने बाहर से आने वाली श्रद्धालुओं और तीर्थंकर के लिए मूलभूत सुविधाओं सहित सुरक्षा के व्यापक इंतजाम किए हैं।

5 सतना जिले के चित्रकूट में आज अमावस्या मेले में बड़ी संख्या में तीर्थयात्री और श्रद्धालु पहुंचकर मां मंदाकिनी नदी में स्नान कर कामदगिरि पर्वत का परिक्लमा कर रहे हैं।

.....

मुख्यमंत्री डॉ. मोहन यादव ने भोपाल में आज नमो युवा रन को हरी झंडी दिखाकर खाना किया। उन्होंने कहा कि पहला सुख निरोगी काया है। इसलिए फिट रहें और नशे से बचें।

कार्यक्रम में हजारों युवाओं ने उत्साहपूर्वक भाग लिया। मुख्यमंत्री ने युवाओं से राष्ट्र प्रथम की भावना रखने का आह्वान किया। इस अवसर पर प्रधानमंत्री मोदी का फिट इंडिया और नशामुक्त भारत पर संदेश भी प्रसारित हुआ।

स्वच्छता कार्यक्रम-रायसेन

केंद्रीय मंत्री शिवराज सिंह चौहान ने आज रायसेन में आयोजित स्वच्छता कार्यक्रम में नागरिकों को संबोधित किया। इस दौरान उन्होंने लोगों को स्वच्छता की शपथ दिलाई और कहा कि हर नागरिक साल में 100 घंटे स्वच्छता को समर्पित करे।
